

32002D0658

17.8.2002

IL-ĠURNAL UFFIĊJALI TAL-KOMUNITAJIET EWROPEJ

L 221/37

ID-DEĊIŻJONI TAL-KUMMISSJONI

ta' l-14 ta' Awwissu 2002

li tippermetti lill-Istati Membri li jtawwlu l-awtorizzazzjonijiet proviżorji għas-sustanzi attivi
 godda aċidu benzojku, *carvone*, *mepanipyrin*, *oxadiargyl* u *trifloxystrobin*

(notifikata bid-dokument numru C(2002) 3048)

(Test b'rilevanza għaż-ŻEE)

(2002/658/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunita' Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 rigward it-tqeghid fis-suq ta' prodotti għall-harsien tal-pjanti ⁽¹⁾, kif l-aħhar emendata bid-Direttiva tal-Kummissjoni 2002/37/KE ⁽²⁾, u b'mod partikolari r-raba' subparagrafu ta' l-Artikolu 8,

Billi:

- (1) Skond l-Artikolu 6(2), tad-Direttiva 91/414/KEE, f'Mejju 1998 il-Germanja rċeviet applikazzjoni minn Menno Chemie Vertriebsgesellschaft mbH, biex tiġi inkluża s-sustanza attiva aċidu benzojku fl-Anness I tad-Direttiva 91/414/KEE. Id-Deciżjoni tal-Kummissjoni 98/676/KE ⁽³⁾ ikkonfermat li d-dokument kien tlesta, u seta' jkun kkunsidrat li kien jissodisfa, fil-prinċipju, il-htigijiet ta' data u taġhrif ta' l-Annessi II u III tad-Direttiva.
- (2) L-Olanda rċeviet talba simili minn Luxan BV, f'Marzu 1997, rigward il-*carvone*. Dan id-dokument kien ġie ddikjarat lest bid-Deciżjoni tal-Kummissjoni 1999/610/KE ⁽⁴⁾.
- (3) L-Italja rċeviet talba simili minn Kumiai Chemical Industry Co. Ltd, f'Ottubru 1997, rigward il-*mepanipyrin*. Dan id-dokument ukoll ġie ddikjarat lest bid-Deciżjoni 98/676/KE.
- (4) Barra minn hekk, l-Italja rċeviet talba simili minn Rhône Poulenc Agro SpA (illum Bayer Crop Sciences), f'Ġunju 1997, rigward l-*oxadiargyl*. Dan id-dokument kien ġie ddikjarat lest bid-Deciżjoni tal-Kummissjoni 98/398/KE ⁽⁵⁾.
- (5) Ir-Renju Unit irċieva talba simili minn Novartis Crop Protection UK Ltd (illum Syngenta), f'Jannar 1998, rigward it-*trifloxystrobin*. Dan id-dokument kien ġie ddikjarat lest bid-Deciżjoni tal-Kummissjoni 1999/43/KE ⁽⁶⁾.
- (6) Il-konferma dwar il-kompletezza tad-dokumenti hi meħtieġa biex tippermetti l-eżami dettaljat taġghom u biex tippermetti lil Istati Membri l-possibiltà li jagħtu awtorizzazzjonijiet proviżorji, għal perjodi sa massimu

ta' tliet snin, għall-prodotti għall-harsien tal-pjanti li fihom is-sustanzi attivi konċernati, waqt li jharsu l-kondizzjonijiet stabbiliti fl-Artikolu 8(1) tad-Direttiva 91/414/KEE, u b'mod partikolari, il-kondizzjoni dwar il-valutazzjoni dettaljata tas-sustanza attiva u tal-prodott għall-harsien tal-pjanti fid-dawl tal-htigijiet preskritti fid-Direttiva.

- (7) Dwar dawn is-sustanzi attivi, l-effetti fuq is-saħha umana u l-ambjent ġew valutati, skond id-dispożizzjonijiet ta' l-Artikolu 6(2) u (4) tad-Direttiva 91/414/KEE, għall-użi proposti mill-applikanti rispettivi. L-Istati Membri *rappor-teurs* bagħtu l-abbozz tar-rapport ta' valutazzjoni taġghom lill-Kummissjoni, fit-12 ta' Diċembru 2000 għall-aċidu benzojku fis-16 ta' Ottubru 2000 għall-*carvone*, fit-12 ta' Lulju 2000 għall-*mepanipyrin*, fl-20 ta' Lulju 1999 għall-*oxadiargyl* u fid-19 ta' Settembru 2000 għat-*trifloxystrobin*.
- (8) Mhux se jkun possibbli li titlesta l-valutazzjoni tad-dokumenti fiż-żmien stipulat mid-deċiżjonijiet rilevanti dwar il-kompletezza, għaliex l-eżami tad-dokumenti għadu sejjer wara l-preżentazzjoni ta' l-abbozz tar-rapporti ta' valutazzjoni mill-Istati Membri konċernati.
- (9) Peress li l-valutazzjoni s'issa għada ma indikat ebda raġuni għal xi preokkupazzjoni immedjata, l-Istati Membri għandhom jingħataw il-possibiltà li jtawwlu l-awtorizzazzjonijiet proviżorji mogħtija għall-prodotti għall-harsien tal-pjanti li fihom is-sustanzi attivi konċernati għal perjodu ta' 24 xahar skond id-dispożizzjonijiet ta' l-Artikolu 8 tad-Direttiva 91/414/KEE biex ikun jista' jtkompla l-eżami tad-dokumenti. Hu mistenni li l-valutazzjoni u l-proċess tat-tehid ta' deciżjonijiet rigward deciżjoni fuq il-possibiltà li jkun hemm inkluzjoni fl-Anness I ta' kull waħda mis-sustanzi attivi konċernati tkun tlestiet fi żmien 24 xahar.
- (10) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar il-Katina ta' l-Ikel u s-Saħha tal-Annimali,

ADOTTAT DIN ID-DEĊIŻJONI:

L-Artikolu 1

L-Istati Membri jstgħu jtawwlu l-awtorizzazzjonijiet proviżorji għall-prodotti għall-harsien tal-pjanti li fihom l-aċidu benzojku, *carvone*, *mepanipyrin*, *oxadiargyl* u *trifloxystrobin* għal perjodu ta' mhux aktar minn 24 xahar mid-data ta' l-adozzjoni ta' din id-Deciżjoni.

⁽¹⁾ ĠU L 230, tad-19.8.1991, p. 1.⁽²⁾ ĠU L 117, ta' l-4.5.2002, p. 10.⁽³⁾ ĠU L 317, tas-26.11.1998, p. 47.⁽⁴⁾ ĠU L 242, ta' l-14.9.1999, p. 29.⁽⁵⁾ ĠU L 176, ta' l-20.6.1998, p. 34.⁽⁶⁾ ĠU L 14, tad-19.1.1999, p. 30.

L-Artikolu 2

Din id-Deciżjoni hija indirizzata lill-Istati Membri kollha.

Magħmul fi Brussel, fl-14 ta' Awwissu 2002.

Għall-Kummissjoni

David BYRNE

Membri tal-Kummissjoni
